



முதலமைச்சர், கழகத் தலைவர் அவர்கள் முன்னிலையில் சென்னை, அண்ணா அறிவாலயத்தில் உள்ள கழக அலுவலகத்தில், நேற்று முன்தினம் (27.11.2024) மாலை, மாநிலங்களவை முன்னாள் உறுப்பினரும் - மூத்த வழக்கறிஞருமான என்.ஜோதி தி.மு.க.வில் இணைந்தார். அதுபோது கழகப் பொதுச்செயலாளர் துரைமுருகன், துணைப் பொதுச்செயலாளர் க.பொன்முடி, அமைப்புச் செயலாளர் ஆர்.எஸ்.பாரதி, சென்னை கிழக்கு மாவட்டச் செயலாளர் பி.கே.சேகர்பாபு, கழக செய்தித் தொடர்பு தலைவர் டி.கே.எஸ்.இளங்கோவன் ஆகியோர் உடனிருந்தனர்.



புதுடெல்லியில் - கழகத் தலைவர் - முதல்வர் மு.க.ஸ்டாலின் அவர்களின் சார்பில் மக்களவை கழகக் குழுத் தலைவர் டி.ஆர்.பாலு அவர்கள் வயநாடு தொகுதியில் மாபெரும் வெற்றி பெற்ற பிரியங்கா காந்தி அவர்களை சந்தித்து வாழ்த்துத் தெரிவித்தார்.

தன் செயலால் தன்னை வழவமைத்து வருகிறார் துணை முதல்வர்!

விவசாயிகள் தொழிலாளர்கள் கட்சி தலைவர் பொன்குமார் வாழ்த்து!

சென்னை, நவ. 29- துணை முதல்வர் பிறந்த நாளையொட்டி பொன் குமார் விடுதலையடைவதற்குச் செய்தி வருமாறு:-

48வது அகவை காணும் திராவிட முன்னேற்றக் கழக இளைஞரணி செயலாளர், தமிழ்நாடு அரசின் துணை முதலமைச்சருமான உதயநிதி ஸ்டாலின் அவர்கள் தமது தந்தை விவசாயிகள் தொழிலாளர் கட்சி வாழ்த்துகிறது.

மக்களிடம் கொண்டு சேர்ப்பதில் அபாரமாக செயல்படுகிறார்!

திராவிட முன்னேற்றக் கழகத்தின் இளைஞரணிச் செயலாளராகப் பொறுப்புேற்று, தான் மேற்கொண்ட பணிகள் சிறப்பாக அமைந்ததால் அதனை அங்கீகரிக்கும் வகையில் முதலமைச்சரால் அமைச்சரவையில் சேர்க்கப்பட்டார். இளைஞர் நலம் மற்றும் விளையாட்டு மேம்பாட்டுத்துறையில் உதயநிதி ஸ்டாலின் அவர்கள் சாதித்த சாதனைகளை அங்கீகரித்து தற்போது துணை முதலமைச்சராக உயர்வு பெற்றுள்ளார்.

கட்சிப் பொறுப்பிலும், ஆட்சிப் பொறுப்பிலும் உதயநிதி ஸ்டாலின் அவர்கள் மிகவும் சிறப்பாக, சுறு



சுறுப்பாக செயல்பட்டு வருவது நரடறியும். குறிப்பாக, ஒவ்வொரு நாளும் தன்னுடைய செயலால், நடவடிக்கைகளால் தன்னை நாள் தோறும் வடிவமைத்துக் கொண்டே வருகிறார். அவரது தேர்தல் பரப்புரையானாலும், எதிர்க்கட்சிகளின் கேள்விகளுக்கு அவர் சொல்லும் பதில் உரையானாலும் எல்லோராலும் பாராட்டக் கூடிய அளவிற்கு அமைந்து வருகிறது. திராவிட முன்னேற்ற கழக வளர்ச்சிக்கும், திராவிட மாடல் ஆட்சியின் செயல் திட்டங்களை மக்களிடம் கொண்டு சேர்ப்பதிலும் துணை முதல்வர் உதயநிதி ஸ்டாலின் அவர்களின் பணி அபாரம்.

முதல்வருக்கு உறுதுணையாக இராணுவ தளபதியாக செயல்படுகிறார்! தலைவர் கலைஞருடைய எண்ணத்தை ஈடு செய்யும் வகையில்

அன்றைக்கு அயராது பணியாற்றி அவருடைய நன்மதிப்பை பெற்றவர் தான் மு.க.ஸ்டாலின் அவர்கள். அதனால் மக்கள் மத்தியில் மிகப்பெரிய வரவேற்பையும், நம்பிக்கையையும் பெற்று இன்றைக்கு மகத்தான வெற்றியுடன் ஆட்சி பொறுப்பை ஏற்று பல்வேறு சாதனைகள் மூலம் வரலாறு படைத்து வருகிறார். அதே போல இன்றைக்கு தமிழ்நாடு முதலமைச்சர் தளபதி மு.க.ஸ்டாலின் அவர்களுக்கு உறுதுணையாக இருந்து அவருடைய அரசின் திட்டங்களை, கொள்கைகளை மக்களிடத்தில் கொண்டு சேர்க்க இராணுவத் தளபதியாக நம்முடைய உதயநிதி ஸ்டாலின் அவர்கள் செயல்பட்டு வருகிறார். அவருக்கு வாழ்த்துக்கள்.

ஒரு கட்சியின் தலைமைக்கு இலக்கணம் என்பது; கட்சியைக் கட்டுக் கோப்பதன் நடத்துவது, கொள்கைகளை அடுத்த நிலைக்குக் கொண்டு செல்வது, அதில் வெற்றி காண்பது என்பது மட்டுமல்ல. அடுத்த தலைமையை அடையாளப்படுத்துவது மிக மிக முக்கியமாகும். இவ்வாறு பொன்குமார் தெரிவித்துள்ளார்.



விருதுநகர் மாவட்டம் திருச்சுழி ஒன்றியத்தில் அமைந்துள்ள வேலாபுதூர் கிராமத்தில் நடந்த நிகழ்ச்சியில் நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு கலந்து கொண்டார். இந்த நிகழ்ச்சியின்போது அப்பகுதியில் விசுத்துவரும் ராணி என்பவர் தான் விசுத்து வரும் வீடு மிகவும் சேதமடைந்து உள்ளதால் தனக்கு உதவவும் கேட்டுக் கொண்டார். அவர் தனது மகள் மற்றும் பேர்க்குழந்தைகளுடன் அங்கு விசுப்பது ஆபத்தாக தோன்றுகிறது. அதிலும் மேற்கரையில் போடப்பட்டுள்ள ஓடுகள் இறங்கியிருப்பதாலும் மழைக்காலங்களில் தண்ணீர் உள்ளே விழுவதாலும் உறங்க வழியின்றி தவிப்பதாக தெரிவித்தார். இதனைக் கேட்ட அமைச்சர் தங்கம் தென்னரசு உடனடியாக அவரது வீட்டிற்கு நேரில் சென்று பார்வையிட்டார். உள்ளே சென்று பார்த்த அமைச்சர், மிகவும் தாழ்வான பகுதியில் இருப்பதால் தண்ணீர் தேங்குகிறது. இதுபோல வீடு இன்றி தவிக்கும் ஏழை, எளிய மக்கள் பயன்பெறும் வகையில் கலைஞர் கனவுத் திட்டத்தின் கீழ் உங்களுக்கு வீடு வழங்கும்படி பரிந்துரை செய்கிறேன் என உறுதியளித்தார்.



முதலமைச்சர் மு.க. ஸ்டாலின் அவர்கள்நேற்று (28.11.2024) உடல்நலக்குறைவால் சிகிச்சை பெற்று வரும் ஈ.வி. கே.எஸ். இளங்கோவன் அவர்களின் உடல்நிலை குறித்து மருத்துவமனைக்கு நேரில் சென்று மருத்துவர்கள் மற்றும் குடும்பத்தினர்களிடம் கேட்டறிந்தார். உடன் பொதுப்பணித் துறை அமைச்சர் எ.வ.வேலு, மருத்துவம் மற்றும் மக்கள் நலவழுவத் துறை அமைச்சர் மா. சுப்பிரமணியன், ஈ.வி.கே.எஸ். இளங்கோவன் உடல்நலம் குறித்து கவனம் செலுத்தும்படி கேட்டுக்கொண்டார்.

பிறந்தநாள்: என் அன்பு வேண்டுகோளை ஏற்று தமிழ்நாடெங்கும்

மக்கள் நலத் திட்டங்களை வாரி வழங்கிய அனைவருக்கும் கோடானு கோடி நன்றி!

கழக இளைஞர் அணிச் செயலாளர் - துணை முதலமைச்சர் உதயநிதி ஸ்டாலின் அறிக்கை!

சென்னை, நவ. 29- “என் அன்பு வேண்டுகோளை ஏற்று தமிழ்நாடெங்கும் மக்கள் நலத்திட்டங்களை வாரி வழங்கிய அனைவருக்கும் கோடானு கோடி நன்றி” என்று கழக இளைஞர் அணிச் செயலாளரும் - துணை முதலமைச்சருமான உதயநிதி ஸ்டாலின் விடுத்துள்ள அறிக்கையில் கூறியுள்ளார்.

இது குறித்து துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (27.11.2024) விடுத்துள்ள அறிக்கை வருமாறு:

எனது பிறந்தநாளை முன்னிட்டு, இன்று காலையில் இருந்து மட்டுமல்ல, கடந்த சில நாட்களாகவே கழக உடன்பிறப்புகள் மற்றும் பொதுமக்களின் வாழ்த்து மழையில் நனைந்து கொண்டிருக்கிறேன்.

நீங்கள் என் மீது காட்டும் அன்பு, தனிப்பட்ட உதயநிதிக்கானது என்பதை விட, நூற்றாண்டு கடந்த திராவிட இயக்கத்தின் மீதும், பவன விழா கண்டிருக்கும் நம்முடைய உயிருக்கும் மேலான திராவிட முன்னேற்றக் கழகத்தின் மீதும், நீங்கள் வைத்திருக்கும் நம்பிக்கையின் வெளிப்பாடு என்பதாகவே நான் புரிந்து கொள்கிறேன்.

தமிழினத்தையும் நம்மப்பாட்டு அடையாளங்களையும் அழித்தொழிக்க, எப்போது சந்தர்ப்பம் கிடைக்கும் என்று காத்திருக்கும் பாசிசப் பருந்துகளிடம் இருந்து, ஒரு தாய்க் கோழியாக நம்மைக் காத்து நிற்கும் நம்முடைய கழகத் தலைவர் - முதலமைச்சர் அவர்களின், படை வரிசையில் முன்னணியில் நிற்கும் ஒரு படை வீரன் என்பதில், ஏந்நாளும் பெருமை கொள்கிறேன்.

புதிய ஆண்டைத் தொடங்குகிறேன்!

காலையில் நம்முடைய கழகத்தலைவர் - திராவிட மாடல் அரசின் முதலமைச்சர் அவர்களிடமும், எனது அன்புத் தாயாரிடமும் பிறந்தநாள் வாழ்த்துக்களைப் பெற்று, புத்துணர்ச்சியோடும் பெரும் ஊக்கத்தோடும் எனது புதிய ஆண்டைத் தொடங்குகிறேன்.

சென்னை கடற்கரையில், பேரறிஞர் அண்ணா, முத்தமிழறிஞர் கலைஞர்

ஆகியோரின் நினைவிடங்களில் மரியாதை செலுத்திய பின்னர், வேப்போரி, பெரியார் திட்டில் அமைந்திருக்கும் ‘பகுத்தறிவுப் பகல் வான்’ தந்தை பெரியாரின் நினைவிடத்தில் மரியாதை செலுத்தினேன். அங்கே, திராவிடர் கழகத் தலைவர் ஆசிரியர் அப்பா அவர்களின் வாழ்த்துக்களைப் பெற்றேன்.

தொடர்புப் பிரதேசம்!

பிறகு, இனமான் பேராசிரியர் தாத்தா அவர்களின் இல்லத்திற்குச் சென்று, அவரது திருவுருவப் படத்திற்கு மலர் தூவி மரியாதை செலுத்தினேன். எங்கள் தொடர்புப் பிரதேசமாம் கோபாலபுரம் இல்லத்தில், கலைஞர் அவர்களின் திருவுருவப் படத்திற்கு மாலை அணிவித்து மரியாதை செய்த பிறகு, சி.ஐ.டி. காலனியில் உள்ள கலைஞர் அவர்களின் இல்லத்திற்குச் சென்று, கலைஞர் அவர்களின் திருவுருவப்படத்திற்கும் மாலை அணிவித்து மரியாதை செலுத்தினேன்.

இதற்கிடையில், சென்னை கிழக்கு மாவட்டம் சார்பில், கழக மூத்த முன்னோடிகள் - மாணவர்கள் - மகளிர் - மாற்றுத்திறனாளிகள் - திருநங்கையர்கள் சுமார் 1,400 பேருக்கு நலத்திட்ட உதவிகளை வழங்கினோம்.

சென்னையில் மட்டுமல்ல, தமிழ்நாடு எங்கும் இப்படிப் பல்வேறு பகுதிகளிலும் கழகத்தின் சார்பிலும் - இளைஞர் அணியின் சார்பிலும் ஏராளமான நலத்திட்ட உதவிகள் வழங்கப்பட்டது அறிந்து நெகிழ்ச்சியுற்றேன்.

என் பிறந்த நாளை, மக்களுக்குப் பயனுள்ள வகையில் கொண்டாட்ட வேண்டும் என்ற என் அன்பு வேண்டுகோளை ஏற்று, தமிழ்நாடெங்கும் மாவட்டக் கழகம் - இளைஞர் அணி உள்ளிடவை சார்பில், மக்கள் நலத்திட்டங்களை வாரி வழங்கி என் பிறந்த நாளைக் கொண்டாடிய நீங்கள் அத்தனை பேரும் போற்றுவதற்குரியவர்கள்.

இந்த நேரத்தில், அமைச்சர் பெருமக்கள் - ஈ.வி.கே.எஸ். இளங்கோவன் உடல்நலம் குறித்து கவனம் செலுத்தும்படி கேட்டுக்கொண்டேன்.

சென்னை கடற்கரையில், பேரறிஞர் அண்ணா, முத்தமிழறிஞர் கலைஞர்

இளைஞர் அணி மாநில துணைச் செயலாளர்கள் - மாவட்ட அமைப்பாளர் - துணை அமைப்பாளர்கள் உள்ளிட்ட இளைஞர் அணி நிர்வாகிகள் மற்றும் தம்பியார்கள் - பிற சார்பு அணிகளின் நிர்வாகிகள், உறுப்பினர்கள் - சேப்பாக்கம் - திருவல்லிக்கேணி தொகுதி மக்கள் - தோழமை இயக்கத் தலைவர்கள் - சமூக வலைத்தள தன்னார்வர்கள் - சமூகச் செயற்பாட்டாளர்கள் - விளையாட்டு வீரர், வீராங்கனைகள் - அரசு அதிகாரிகள் - காவல்துறை உயர் அதிகாரிகள் - திரையுலக முன்னணியினர் அனைவருக்கும்.

கோடானு கோடி நன்றி!

அதே போல, விடியற்காலைய முதல் ‘குறிஞ்சி’ குகாம் அலுவலகத்தின் வாயிலில், சாரை சாரையாகக் குவிந்து வாழ்த்து மழை பொழிந்த முத்தமிழறிஞர் கலைஞர் அவர்களின் உயிரினும் மேலான அன்பு உடன்பிறப்புகள் - குறிஞ்சி குகாம் அலுவலகத்தில் சிறப்பான முறையில் பிறந்த நாள் விழா வை. ஒருங்கிணைந்த கலைஞர் தென் மேற்கு மாவட்டக் கழகச் செயலாளர் மயிலைத். வேலு அவர்கள் உள்ளிட்ட நிர்வாகிகள் - அத்தனை பேருக்கும் என்னுடைய கோடானு கோடி நன்றியைத் தெரிவித்துக் கொள்கிறேன்.

என்னுடைய பிறந்த நாளுக்கு நீங்கள் அளிக்கும் பரிசுகளிலேயே மிகப் பெரியது என்று நான் கருதுவது. எதிர்க்கட்சி 2026 ஈ.வி.கே.எஸ். இளங்கோவன் உடல்நலம் குறித்து கவனம் செலுத்தும்படி கேட்டுக்கொண்டேன்.

இரண்டாம் முறையாக நம் தலைவர் அவர்களை முதலமைச்சராக அரியணை ஏற்றியோம். ஏழாவது முறையாக கழகம் ஆட்சியை அமைத்தோம். அடுத்த வருடம் ஒவ்வொரு நாளும் உழைத்திட்டு உறுதியேற்போம்.

இவ்வாறு துணை முதலமைச்சர் உதயநிதி ஸ்டாலின் அவர்கள் தமது அறிக்கையில் கூறியுள்ளார்.



தூத்துக்குடி தெற்கு மாவட்டக் கழகச் செயலாளர், அமைச்சர் அனிதா ஆர்.ராதாகிருஷ்ணன் ஆலோசனைப்படி, திருவைகுண்டத்தில் துணை முதல்வர் உதயநிதி ஸ்டாலின் அவர்களின் பிறந்தநாளை முன்னிட்டு ஒன்றிய, நகர தி.மு.க. சார்பில் திருவைகுண்டம் பேருந்து நிலையம் முன்பு நடைபெற்ற விழாவில் தூத்துக்குடி மாவட்ட ஊராட்சி மன்றத் தலைவர், தலைமைச் செயற்குழு உறுப்பினர் அ.பிரம்மச்சந்திரன், பொதுமக்களுக்கு இனிப்பு வழங்கினார். பின்னர் திருவைகுண்டம் அரசு மருத்துவமனையில் பிறந்த 8 குழந்தைகளுக்கு தங்க மோதிரம் மற்றும் கிட்டாய்க்களையும் வழங்கினார். இதனைத் தொடர்ந்து கள்ளபிரான் கோவிலில் 500க்கும் மேற்பட்டவர்களுக்கு அன்னதானம் வழங்கினார். இதில் மாவட்ட துணைச் செயலாளர் வழக்கறிஞர் ஆறுமுகப் பெருமாள், திருவைகுண்டம் மேற்கு ஒன்றியச் செயலாளர் கொம்பையா, திருவைகுண்டம் பேரூர் கழகச் செயலாளர் சுப்பராஜ் மற்றும் கழக நிர்வாகிகள் பலர் கலந்து கொண்டு சிறப்பித்தனர்.